



1. नीतीश कुमार – गृह, निगरानी, निर्वाचन, सामान्य प्रशासन, मंत्रिमंडल सचिवालय आ एहन सबटा विभाग जे ककरो आवंटित नहिछ अछि
2. सुशील कुमार मोदी – विज्ञान, वाणिज्य, पर्यावरण एवं वन
3. विजय कुमार चौधरी – जल संसाधन
4. विजेंद्र प्रसाद यादव – ऊर्जा, उत्पाद एवं मद्य निषेध, निबंधन व संसदीय कार्य
5. नंदकिशोर यादव – पथ निर्माण
6. नरेंद्र सिंह – कृषि
7. बुधिन पटेल – परिवहन व सूचना एवं जनसंपर्क
8. रमई राम – राजस्व एवं भूमि सुधार
9. चंद्रमोहन राय – लोक स्वास्थ्य अभियंत्रण
10. अश्विनी कुमार चौबे – स्वास्थ्य
11. हरि साह – पंचायती राज, पिछड़ा वर्ग एवं अति पिछड़ा वर्ग कल्याण
12. भीम सिंह – ग्रामीण कार्य
13. रेणु कुमारी – उद्योग एवं आपदा प्रबंधन
14. जीवन राम मांडी – अनुसूचित जाति एवं जनजाति कल्याण
15. दामोदर राउत – भवन निर्माण
16. डा. प्रेम कुमार – नगर विकास एवं आवास
17. नरेंद्र नारायण यादव – विधि-योजना एवं विकास
18. प्रशांत कुमार शाही – मानव संसाधन विकास
19. शाहिद अली खान – अल्पसंख्यक कल्याण एवं सूचना प्रौद्योगिकी
20. श्याम रजक – खाद्य एवं उपभोक्ता संरक्षण
21. परवीन अमानुल्लाह – समाज कल्याण
22. नीतीश मिश्रा – ग्रामीण विकास
23. अश्वेश प्रसाद कुशवाहा – गन्ना व लघु जल संसाधन
24. गौतम सिंह – विज्ञान एवं प्रौद्योगिकी
25. जनार्दन सिंह सिद्धीवाल – श्रम संसाधन
26. गिरिराज सिंह – पशु एवं मत्स्य संसाधन
27. सत्यदेव नारायण आर्य – खाद्य एवं भूतत्व
28. रामाधार सिंह – सहकारिता
29. प्रो. सुखदा पांडेय – कला संस्कृति एवं युवा
30. सुनील कुमार उर्फ पिंठू-पर्यटन.

उगना बनल नीतिश

इसमाद परिवार

नीतीश क पिछला काज स जाति या समुदाय क सीमा स आगू राज्य क आम जनता क फायदा भेल, नीतीश क इ जीत मे जतए हुनकर काज क प्रति जनता क खुशी क इजहार अछि, ओतहि इ संकेत सेहो अछि जे लोक क हुनकर सरकार स काफ़ी बेसी उम्मीद अछि आब सरकार क सामने असल चुनौती जन उम्मीद पर खरा उतरब अछि, देखबाक चाही एक बेर फेर उगनाक रूप मे नीतीश लोकक कतबा सेवा करैत छथि

पटना । बिहार मे तीन चौथाई बहुमत स जीत हासिल करबाक बाद नीतीश कुमार लगातार दोसर बेर मुख्यमंत्री पद क शपथ लेलथि अछि। जनता दल यूनाइटेड (जेडीयू) क नेता नीतीश कुमार क संग भारतीय जनता पार्टी (भाजपा) विधायक दल क नेता सुशील मोदी सेहो शपथ लेलथि। ओ एक बेर फेर उपमुख्यमंत्री क पद संभारताह। एहि दूनक अलावा, 28 अन्य लोक कए मंत्रिपद क शपथ दियाजल गेल। इ सबटा कैबिनेट स्तर क मंत्री छथि। पटना क गांधी मैदान मे आयोजित एहि विशाल आयोजन मे राज्यपाल देवानंद कुंवर शपथ दिलेलाह। एहि समारोह मे भाजपा नेता लालकृष्ण आडवाणी, नितिन गडकरी, सुधमा स्वराज, अरुण जेटली आ जनता दल यूनाइटेड क नेता शरद यादव मौजूद छलाह। नीतीश कुमार बिहार क 32म मुख्यमंत्री क रूप मे शपथ लेलथि। ओना ओ तेसर बेर बिहार क मुख्यमंत्री क पद संभारि रहल छथि। अपन पहिल पारी मे बहुमत क अभाव मे एहि पद पर सिर्फ सात दिन रहलाक बाद छोडि देलथि। नीतीश कुमार क संग जे 29टा मंत्री शपथ लेलथि ओ. हिमे स 19टा जेडीयू क आओर 11टा भाजपा क सदस्य छथि। एहि मंत्री मे स दसटा एहन चेहरा छथि जे नीतीश कुमार क पुराने मंत्रिमंडल मे नहि छलाह। नीतीश कुमार आ सुशील मोदी एनडीए गठबंधन क जीत कए भाजपा अप्रत्याशित बता रहल अछि।

बिहार क लोक क सामने प्रश्न छल जे ओ आगू बढात या फेर बिहार वापस पुरान अंधकार क दौर मे लौटत, बिहार क लोक क फंसला अछि जे हम आगे बढब, एहि लेल इ जीत हमर नहि हुनकर छी।

– नीतीश कुमार

एहि मंत्रिमंडल मे एकटा चेहरा परवीन अमानुल्लाह क सेहो अछि। ओ नीतीश सरकार क कैबिनेट सचिव अफजल अमानुल्लाह क पत्नी अछि। एहि मंत्रिमंडल मे तीनटा मंत्रिमंडल मे शामिल नौ गोटे कए शामिल नहि कैल गेल अछि। एहि मे स सात जेडीयू क आओर दू भाजपा क सदस्य छथि। इ वो लोक छथि जे चुनाव जीतकए विधानसभा मे पहुँचलाह अछि।

जे प्रमुख लोग कए एहि बेर जगह नहि भेटल अछि ओहि मे पूर्व बिजली मंत्री रामाश्रय सिंह, पूर्व शिक्षा मंत्री हरिनारायण सिंह आ पूर्व पर्यटन मंत्री रेणुका देवी छथि। नीतीश पुरान मंत्रिमंडल क पाँच सदस्य एहि बेर चुनाव नहि जीत सकलाह। जातिगत समीकरण क हिसाब स एहि मंत्रिमंडल मे तीनटा ब्राह्मण, चारटा भूमिहार, चारिटा राजपूत, चारिटा महादलित, तीनटा वैश्य, तीनटा अति पिछड़ा, तीनटा यादव, दूटा कुर्मी, दूटा कुशवाहा आ दूटा मुस्लिम सदस्य छथि। नीतीश कुमार खुद कुर्मी छथि। नियमानुसार नीतीश कुमार क मंत्रिमंडल मे 37टा सदस्य स संकेत अछि। एहि लिहाज स हुनकर मंत्रिमंडल मे आब सातटा जगह रिक्त अछि। उल्लेखनीय अछि जे जेडीयू-भाजपा गठबंधन राज्य विधानसभा क 243 सीट मे स 206टा सीट जीत लेलक अछि। विधेयी गठनबंधन राष्ट्रीय जनता दल अंग लोक जनशक्ति पार्टी कए सिर्फ 25टा सीट स संतोष करए पड़ल अछि। कांग्रेस कए केवल चारिटा सीट भेटल।

हम हतोत्साहित नहि छी। बिहार क जनता विपक्ष मे बैसबा लेल कहलक अछि, हम एकरा लेल तैयार छी। हम बिहारक विकास मे सरकार कए सहयोग देब। हम जाडुई रिजल्ट क समीक्षा करब।

– लालू प्रसाद

इंफोमेट

पटना, 28 नवंबर, 2010

15म विधानसभाक पहिल सत्र शुरू भेल



नव सदस्यक अनेक रूप : कियो रिक्शा पर एलथि त कियो एलाह मिथिलाक पाग माथ पर धेने

मधुवन मे बनत औद्योगिक प्रांगण

अखल । बाहन लूट क लेल कहियो चर्चित रहल मधुवन आब चाउर उत्पादन क मुख्य केन्द्र आ जिला क औद्योगिक क्षेत्र बनि रहल अछि। जे बेरोजगार युवक क लेल संजीवनी देबाक काज करत। मधुवन मे भारत सरकार क खाद्य मंत्रालय द्वारा प्राइवेट फुड प्रोडक्स क अनुज्ञापित भेटलाक बाद व्यवसायी संजय कुमार द्वारा मुख्यालय स महज 7 कि.मी. क दूरी पर अवस्थित फतेहपुर संडा गाम (मधुवन) मे बारह करोड़ टका लागत स पहिल परियोजना पर काज प्रारंभ क चुकल अछि। परियोजना क चलेबा लेल प्रतिदिन एक लाख 60 हजार कि.ली. धान क आवश्यकता होएत। जे अखल क खेत स असंभव अछि। एहन मे अगल-बगल स आपूर्ति हेबाक संभावना बेसी अछि। एहि परियोजना लेल लगभग तीन सौ कामगार आवश्यकता पड़त। एहि संबंध मे परियोजना क निदेशक संजय कुमार कहला जे भारत सरकार स मायता प्राप्त अखल फुड प्राइवेट लिमिटेड बिहार क एकलौता परियोजना अछि। जेकर निर्माण विश्व क जानल-मानल फ्लोर टाईम, फरीदाबाद क अमिग्रंता अनूप नंदा क देखरेख मे कराजल जा रहल अछि। ओ कहला जे एकर निर्माण स जतए सरकार क नीक राजस्व भेटत ओतहि बेरोजगार कए रोजगार सेहो भेटत। रोजगार उपलब्ध करेबा मे कंपनी स्थानीय बेरोजगार क प्राथमिकता देत। ओ कहला जे कंपनी अप्रैल माह स अपन प्रोडक्सन प्रारंभ करि देत।

मैथिली मे शपथ लेनिहारक संख्या बढल भोजपुरी क आवाज देबेला स सब दुखी

पटना । 15म विधानसभा मे मैथिली मे शपथ लेनिहार विधायकक संख्या बढल, मुदा कईटा मैथिल इलाकाक प्रतिनिधि हिंदी मे शपथ लेलथि। दोसर दिस उदय नारायण चौधरी कए भोजपुरी भाषा मे शपथ लेबा स रोकि देल गेल, जे समस्त बिहार क लेल दुखद रहल। ज्ञात हुए जे मैथिली कए आठम अनुसूची मे दर्जा नहि भेटलाक बावजूद सांसद भोगेंद्र झा भारतीय संसद मे मैथिली मे शपथ लेने छलाह। मैथिली समाज हरदम एहि मुद्दा पर भोजपुरीक संग रहल अछि। मुदा इतिहास गवाह अछि जे बिहार कए हिंदी प्रदेश बनेबा लेल राजनीतिक स्तर पर एहि दू मजबूत भाषाक बीच मतभेद पैदा करबाक प्रयास होइत रहल अछि। श्रीबाबूक लेल मे एहि दू भाषा कए कमजोर करबा लेल राजभाषा परिषद कए बजेपत्ता दू लाख टकाक अनुदान सेहो देल

गेल छल। आइ लाख जतनक बावजूद बिहारक इ दू आवज बुलंद न चुकल अछि। मैथिली संविधान मे अपन जगह बना चुकल अछि। भोजपुरी ओतवे हक रखैत अछि जेतवा एहि मे शामिल अन्य भाषा। आशा करैत छी अगिला विधानसभा मे बिहारक दू भाषा समाज श्प स गुंजत। ओना एहि बेर विधानसभा मे खजौली विधानसभा क्षेत्र क विधायक अरुण शंकर प्रसाद, मधुबनी क विधायक रामदेव महतो, बेनीपट्टी क विधायक विनोद नारायण झा, झंझारपुर क विधायक नीतीश मिश्र सहित कई गोटे बिहारक भाषा मैथिली मे शपथ ल माइक कर्ज चुकेबाक काज केलथि। अंतरराष्ट्रीय मैथिली परिषद दिस स केंद्रा धनारकर एहि लेल विधायक सब कए धन्यवाद देलथि अछि आ आशा केलथि अछि जे आगू एहि प्रकारक विधायक क संख्या आओर बढत।

समदिया

पटना । चाहे थाना स पासपोर्ट क लेल जांच क मामला हुए, पेंशन, छात्रवृत्ति, बिजली कनेक्शन या जेजत स जुडल एहन कोनो दोसर मसला- लोक संवक कए इ सब काज समयबद्ध तरीका स पूरा करब आब मजबूरी न जाएत। एकरा लेल राज्य सरकार राइट टू सर्विस एक्ट लागू करबाक तैयारी मे अछि। काज निपेटबा मे अगर हिलंब भेल, त जिम्मेदार अधिकारी-कर्मचारी कए जेब स हर्जाना अदा कएए पखत। दरअसल, भारी जनदेश क बाद मुख्यमंत्री नीतीश कुमार जनता स कैल वायदा कए पूरा करबाक एजेडा मे जुटि गेला अछि। इ ओकरे हिस्सा छी। कहल जा रहल अछि जे बिजली क कनेक्शन लेबाक हुए, थाना स पासपोर्ट वैरिफिकेशन, छात्रवृत्ति, पेंशन या आम आदमी क बुनियादी जरूरत स जुड़ल मामला-आब सबटा काज लेल समय सीमा तय न जाएत। एकरा लेल राइट टू सर्विस एक्ट लागू करबाक प्रक्रिया शुरू करि देल गेल अछि। मुख्य सचिव विभागीय सचिव क संग एहि मुद्दा पर बैठक करि एकरा लागू करबाक व्यवस्था करि रहल छथि। दोसर दिस नीतीश कुमार सामान्य प्रशासन विभाग आओर



योजना विभाग क समीक्षा सेहो केलथि आ जरूरी निर्देश देलथि अछि।

योजना विभाग क समीक्षा क दौरान ज्ञात भेल जे चालू वित्तीय वर्ष क योजना राशि क एखनधरि 42 फीसदी टका खर्च न सकल अछि। मुख्यमंत्री निर्देश देला अछि जे प्राथमिकता क आधार पर बिजली, भवन आ खाद्य सुरक्षा क क्षेत्र मे खर्च कैल जाए। मुख्यमंत्री सामान्य प्रशासन विभाग क समीक्षा क दौरान आम जनता स जुड़ल डिलिवरी सिस्टम कए दुरुस्त करबाक सेहो निर्देश देलथि।

सरकार क फरमान, दिल्ली स पहिने गाम भ्रमण करथि अफसर

पटना । राज्य सरकार आइएएस अधिकारीक बेर-बेर दिल्ली जेबा पर रोक लगा देलक अछि। आब मुख्यमंत्री क अनुमति क बाद कोनो अधिकारी एक महीना मे एक बेर स बेसी दिल्ली जा सकतह। अधिकारी स दिल्ली क बजाय गाम मे जा कए सीधा ग्रामीण स भेंट करि आ योजना क समीक्षा करबा लेल कहल गेल अछि। मुख्य सचिव एहि संबंध मे आदेश सेहो जारी करि देलथि अछि। आदेश मे कहल गेल अछि जे बैठक क सिलसिला मे अधिकारी क दिल्ली या राज्य क बाहर भ्रमण स राज्यक विकास बाधित न रहल अछि। सबटा प्रधान सचिव आ सचिव बैठक क प्रासंगिकता आ राज्य हित कए देखैत राज्य स बाहर जाइथ। मुदा, इ सुनिश्चित करब आब आवश्यक अछि जे माह मे कम स कम एक बेर अधिकतम दू दिन क लेल ओ दिल्ली या राज्य स बाहर रहथि। मुख्य सचिव अपन पत्र मे कहला अछि जे अनिवार्य कारण स मास मे एक बेर स अधिक राज्य क बाहर भ्रमण क आवश्यकता पड़ला पर मुख्य सचिव क माध्यम स मुख्यमंत्री क अनुमोदन लेनाइ आब जरूरी होएत। अनुमति सेहो तखने भेटत, जखन संबंधित अधिकारी ग्रामीण इलाका क भ्रमण क चुकल हेताह। अथार्त बिना गाम भ्रमण केने आब दिल्लीक बाट मुश्किल नहि असंभव करि देल गेल अछि। गाम भ्रमण कए उपयोगी बनेबा लेल भ्रमण स लौटलाक बाद अपन रिपोर्ट सरकार कए देबा लेल कहल गेल अछि। सरकार क महत्वपूर्ण कार्यक्रम प्रसारक आ त्वरित ढंग स लागू करेबा लेल सबटा वरीय अधिकारी कए मुख्यालय क संग-संग क्षेत्र मे जाकए कार्यक्रम आ परियोजना आ परियोजना विभागक हेबाक चाही।

इंफोमेट

पटना, 28 नवंबर, 2010

सदन मे बढल पढल-लिखल जवान मुस्लिम विधायक क संख्या

पटना । हालिया संपन्न विधानसभा चुनाव मे मुस्लिम विधायक क संख्या पहिने स बढल अछि। एतब नहि काफ़ी सालक बाद दूटा मुस्लिम महिला सेहो सदन क सदस्य भेलथि अछि। बदलाव क लहर केवल संख्या टा मे नहि देखा रहल अछि, बल्कि एहि बेर चुनिकए आबल 19टा मुस्लिम विधायक मे स ज्यादातर उच्च शिक्षा प्राप्त छथि, संगहि हिनकर औसत बँस सेहो केवल 45 साल अछि। एहि मे डॉक्टर, वकील आओर पीएचडी धारी सेहो छथि। 14टा विधायक त पहिल बेर विधानसभा क सदस्य बनलाह अछि।

डॉ मोहम्मद जावेद गवमेंट कश्मीर युनिवर्सिटी, मेडिकल कॉलेज स एमबीबीएस केने छथि,त डॉ दाऊद अली डीएच मेडिकल कॉलेज, दानापुर स डीएचएमएस क डिग्री हासिल केने छथि। ओतहि शाहिद अली खां बीबीआर अंबेडकर विश्वविद्यालय, मुजफ्फरपुर त इन्हार अहमद मगस विन्व, विद्यालय स एलएलबी छथि। अहमद पीएचडी सेहो छथि। फैयाज अहमद ललित नारायण मिथिला विश्वविद्यालय, दरभंगा आ अब्दुल गफूर पटना विश्व विद्यालय स एमए आ एलएलबी छथि। जावेद इकबाल अंसारी रांची विश्व, विद्यालय स पीएचडी छथि। जखकि अखतरक ईमान आ मोहम्मद आफ्नाक आलम, एमए पास छथि,त सबा जफर, नौशाद आलम, जाकिर हुसैन, सफरराज आलम आ परवीन अमानुल्लाह स्नातक छथि।

पुरान समाजवादी आ अली नगर स स अखर विधायक अब्दुल बारी सिद्दीकी एहन कॉलेज, पटना स त राजदरिद्र इस्लाम शाहीन एमएचकेजी कॉलेज, समस्तीपुर स आइएएससी केने छथि। कल्याणपुर स जदयू क टिकट पर जितल रजिया खान्ति मेट्रिक पास छथि। एकर अलावा मोहम्मद तौसीफ आलम आ शर्कउद्दीन मदरसा स तालीम हासिल केने छथि। मो तौसीफ आलम आ अखतरक शाहीन एहि बेर विस मे पहुँचल सबसे जवान मुस्लिम विधायक छथि। हिनकर बँस 31 साल अछि जखन कि सबस बँसगर मुस्लिम विधायक उच्चि अब्दुल पारी सिद्दीकी, 63 आ रजिया खान्ति, 57।



इसमाद क लिखल नहि मितल, राबडीक जगह बैसलाह सिद्दीकी

पटना । आखिरकार लालू-राबडी युगक पदेन अंत भ गेल। शुक्रदिन विधानसभा अध्यक्ष उदय नारायण चौधरी विधिवत रूप स सत्ता पक्षक नेता नीतीश कुमार आ नेता प्रतिपक्ष अब्दुलबारी सिद्दीकी कए घोषित करि देलथि। एहि प्रकार स 1990 क बाद पहिल बेर एहि दू पद पर लालू परबिण विराजमान नहि अछि। ओना अपन आ पासवानक परिवारक मुद्दा सदस्य कए एहि पद लेल सदन मे मौजूद नहि देख लालू कहने छलाह जे ओ नेता प्रतिपक्षक लेल जोर नहि देताह, मुदा जनताक इच्छा आ विधायिकाक सन्मान कए देखैत एहि पद पर अब्दुलबारी सिद्दीकी कए बैसबाक घोषणा करि देल गेल अछि। ज्ञात हुए जे इसमाद तीन सप्ताह पूर्व इ संभावना जता देने छल जे एहि बेर नीतीशक बैसने राबडी नहि अब्दुलबारी सिद्दीकी हेलाह ओना पासवान आ लालूक विचार स ओ सीएम पदक उम्मीदवार नहि भ सकलाह मुदा एहि पद पर त एक प्रकार स जनता हुनका बइसा देलक।

पैघ संदर्भ मे छल महाराज क मिथिला राज्य क परिकल्पना

समदिया

दरभंगा । महाराजाधिराज कामेश्वर सिंह क जयंती पर मिथिला मे कई ठाम कार्यक्रम भेल। महाराजक जयंती क अवसर पर इतिहासकार एएस ठाकुर हुनकर बारे मे विस्तार स जानकारी देलथि। महाराजक राजनीतिक, सामाजिक आ आर्थिक पहलु पर प्रकाश दैत ठाकुर कहला जे महाराज क मन मे मिथिला राज्य कए लकए काफ़ी कौतुहलता छल आ एकर समय विचारक क लेल ओ पैघ संदर्भ मे परिकल्पना कए जमीन पर उतारा लेल पहल सेहो शुरू करि देने छलाह। पृथक मिथिला राज्य क लेल महाराजाधिराज कामेश्वर सिंह लखनसिंह मे 22-23 अप्रैल, 1934 मे मैथिल महासभा क 27म अधिवेशन मे विधिवत विस्तार रूप स मांगोलाक रूप रेखा प्रस्तुत केने छलाह। महाराजा कामेश्वर सिंह अपन प्रशासन क लेल अकबर आओर शेरशाह क समकक्ष निजल जाइत छथि। येह कारण छल जे ओ योजनाबद्ध ढंग स काज केलथि, जाहि स आर्थिक क अलावा सामाजिक आओर राजनीतिक भेदा पर हुनका अपार सफलता बहारो प्राप्त छल। आइ जहि पंचायती राज क धिरोरा पीलल जा रहल अछि कामेश्वर सिंह ओकर प्रबल समर्थक छलाह। ओ कलकत्ता आ मुजफ्फरपुर मे नगर निगम आ नगरपालिका क स्थापना मे महती भूमिका निभेलथि। हुनकर धारणा छल जे छोट मोट



विवाद क निबटारा गाम क स्तर पर भ जेबाक चाही। कलहा जेन 1935 क कानून मे जाइत महाराज क संशोधन स्वीकार करि लेल जाइत त देश कए आइ कश्मीर क अलावा नहि प्रदायिक दंगा जइसन समस्या स संज्ञाए पड़िते। महाराजा देश क सैनिक खर्च बढेबाक विरोधी छलाह। हुनकर धारणा छल जे एहि राशि कए शिक्षा आ समाज कल्याण क क्षेत्र मे लगाकए उन्नति आओर समृद्धि क मार्ग प्रशस्त कैल जा सकैत अछि। 1934 क भूकंप मे ध्वस्त भेल दरभंगा शहर क फेर स बसेबा क यदि कियो चिन्ता केने छल

त ओ असगर कामेश्वर सिंह छलाह। एकरा लेल ओ दरभंगा इम्पूवमेंट ट्रस्ट क स्थापना केलथि। एहि ट्रस्ट क स्थापना महाराजा क लगाव कए एतबे स बुझल जा सकैत अछि जे एकर उद्घाटन करेबा लेल ओ दिल्ली स लार्ड विलिंगडन कए दरभंगा बजने छलाह। ठाकुर कहला जे कामेश्वर सिंह देश क विकास मे योगदान रहल, मुदा घर स ल कए देश तक हुनका बिसरि गेल। ओ कहला जे महाराजाधिराज शिक्षा क चौपियन छलाह। बनारस हिन्दू विश्वविद्यालय क स्थापना क अलावा कोलकाता विश्वविद्यालय

क प्रशासनिक भवन हुनके बनाउल अछि। पटना क प्रिंस वेल्स मेडिकल कॉलेज क स्थापना मे हुनकर योगदान स के परिचित नहि अछि। दरभंगा मेडिकल कॉलेज क स्थापना त महाराज क कारण स भेल। ओ आर्थिक सुधारक सेहो छलाह। बंगाल नेशनल बैंक आ सेंट्रल बैंक अफ इंडिया क संस्थापक सदस्य छलाह। ओ बिहारक सबसे पैघ उद्योगपति छलाह। ओ एहि ठामक लोक लेल राजगारक अवसर पैदा केने छलाह। हुनकर कारखाना मे भारतीय लोकक रोजगार क विदेश स सेहो लोक काज करबा लेल अर्बत छल। जुट मिल आ चीनी मिल लगाकए ओ एहि इलाका मे औद्योगिक क्रांति केने छलाह। संविधान सभा क सदस्य आ राउंड टेबुल सम्मेलन मे भारतीय दलक हिस्सा रहनिहार डा सर कामेश्वर सिंह सही मायने मे एकटा सफल नीतिकाधार छलाह। दोसर दिस महाराजाधिराज कामेश्वर सिंह कल्याणी फाउंडेशन क तत्वावधान मे आयोजित कामेश्वर सिंह स्मारक व्याख्यानमाला मे जसपुर नेशनल विश्वविद्यालय मे प्राथमिक, प्रगल्भ समाजशास्त्री प्रो केएल शर्मा ट्रस्टकामेश्वर आफ कार्ट सिस्टम इन दू कार्ट इन कान्ट्रेन्सरी इंडिया विषय पर व्याख्यान देलथि। एहि अवसर पर फाउंडेशन क ट्रस्टी डा. हेतुकर् डा. विद्यान पार्थक प्रो. विनोद कुमार चौधरी, इतिहासकार प्रो. रत्नेश्वर मिश्रा, प्रो. रमाकांत झा सहित अन्य बुद्धिजीवी उपस्थित छलाह।